

حق چار یار

یا اللہ در

خلافت راشدہ

وهو المستعان

# قرآنی وضو

﴿الفاروق کا وضو نمبر﴾

آیت وضو کی تفسیر اور جملہ اعتراضات کے منہ توڑ جوابات

﴿از قلم﴾

محقق دوازن، امام العصر، امام پاکستان حضرت مولانا

سید احمد شاہ بخاریؒ اجنالوی چوکری وی

﴿ناشر﴾

سید محمد قاسم شاہ بخاری

مہتمم امام پاکستان اکیڈمی

جامع مسجد ثانی ائینہ بشیر کالونی سرگودھا

فون: 048-3216404

## عرض ناشر

استاذ المذاخرین ضیغم اسلام محقق دوران امام العصر امام پاکستان حضرت مولانا سید احمد شاہ صاحب بخاری رحمہ اللہ تعالیٰ نے چوکیرہ سے ایک ماہنامہ "الفاروق" جاری کیا تھا جو عرصہ چار سال تک متواتر صحابہ کرام علیہم الرضوان پر کیے گئے جملہ اعتراضات کا شانی مدل مسکت جواب دے کر حق تحقیق ادار کرتا رہا یہ پرچہ مولوی اسماعیل شیعہ کے اخبار صداقت گوجردہ کا منہ توڑ جواب تھا۔

۱۹۵۶ء سے لے کر ۱۹۶۰ء تک ماہنامہ الفاروق میں نہایت قیمتی مضامین قطع و ارشائی ہوتے رہے جنہیں یکجا کر کے ہم مستقل کتاب کی شکل میں شائع کر رہے ہیں اسی مقصد کے حصول کے لیے احقر نے امام پاکستان اکیڈمی اور دارالملکلین قائم کر دیا ہے۔ سالانہ دارالملکلین کورس ہمیشہ شعبان المعتظم میں ہوتا ہے۔

اس اکیڈمی کی طرف سے پہلی کتاب لا جواب "تحقیق فدک" طبع چہارم شائع ہو کر ملک کے کونے کونے تک پہنچ چکی ہے اب دوسری کتاب "ثانی اشنین" خلافت بلا فصل صدیق اکبر پر شائع ہو کر آپ کے ملک میں بلکہ یورون ملک تک پہنچ چکی ہے۔ اور تیسرا کتاب "تلash حق" شیعہ کے

جملہ حقوق بحق ناشر محفوظ

## امام پاکستان کی تصنیفات

- ۱۔ تحقیق فدک (طبع چہارم مجلد کتابت عمدہ کاغذ سفید) ..... 100 روپے
- ۲۔ ثانی اشنین ابو بکر صدیق (کپوزنگ نہایت عمدہ) ..... 50 روپے
- ۳۔ تلاش حق (شیعہ کے سوالات کے جوابات) ..... 30 روپے
- ۴۔ قرآنی وضو (آیت وضوکی تفسیر اور شیعہ کے اعتراضات کا منہ توڑ جواب ..... 30 روپے

---

## ملنے کے پتے:

- ۱۔ تحریک خدام اہلسنت مدنی مسجد چکوال
- ۲۔ مولانا قاری خبیب احمد عمر ہمہ تم جامعہ حفیہ تعلیم الاسلام جہلم
- ۳۔ دارالملکلین جامع مسجد ثانی اشنین بیشکالوںی سرگودھا

﴿رباط کے لیے: ﴾

صاحبزادہ پیر سید خالد فاروق شاہ بخاری حسینی  
دارالملکلین جامع مسجد ثانی اشنین بیشکالوںی سرگودھا

سوالوں کے جوابات سے مزین یہ کتاب بھی اندر وون ملک پہنچ کر داد  
تحمیں حاصل کر چکی ہے۔

اب چوتھی کڑی ”قرآنی وضو“ آپ کے ہاتھوں میں ہے۔ وضو کے  
بارے میں جتنے سوالات تھے، حضرت امام پاکستان نے جڑ سے اکھیر دیئے ہیں  
اور حق تحقیق ادا کر دیا ہے اس کا نام ”قرآنی وضو“ رکھ دیا گیا ہے۔ اللہ کریم  
امام پاکستان کے مشن کو قیامت تک جاری رکھنے کی توفیق مرحمت فرمائیں  
آمین بعجاہ النبی صلی اللہ علیہ وسلم  
اس کتاب پر میں احقر نے مزید حوالے درج کر دیئے ہیں اور نئی شیعہ  
کتب کے صفحات طبع جدید سے لگا دیئے ہیں۔

خادم خدام اہلسنت  
سید محمد قاسم شاہ بخاری

بِسْمِ اللّٰهِ الرَّحْمٰنِ الرَّحِيْمِ

## وضو کے فائدے اور فضیلتیں

ہمدردان ”الفاروق“ کی طرف سے مطالبه ہوا کہ وضو  
میں پاؤں کا دھونا فرض ہے یا کہ ان کا مسح کرنا فرض ہے؟ شیعہ  
مبلغین پاؤں کے مسح کی فرضیت قرآن سے ثابت کرتے ہیں  
، یہ چیز صحیح ہے یا غلط ہے، اگر غلط ہے تو اس کی وجہ بیان کی  
جائیں، اگر صحیح ہے تو اہل سنت والجماعت وضو کرتے وقت  
پاؤں کے مسح سے کیوں گریز کرتے ہیں؟ مندرجہ بالامطالہ  
کی بنابر وضو کے وہ تمام مسائل بیان کیے جاتے ہیں جن میں  
شیعہ اور سنی حضرات اختلاف رکھتے ہیں تاکہ قارئین  
الفاروق اس باب میں پورا پورا فائدہ حاصل کریں۔

(احمد شاہ بخاری)

وضو کے فائدے دنیوی بھی ہیں اور آخر دی بھی ہیں - دنیاوی  
فائدے تو وہ ہیں جو اصلاح بدن سے تعلق رکھتے ہیں، ہمکل وضو کرنے کی  
عادت ہو جائے تو بہت سی جسمانی بیماریوں سے خداوند تبارک و تعالیٰ آدمی کو  
محفوظ رکھتے ہیں اور آدمی کے قلب کی صفائی میں وضو کو خاص دخل ہے جو لوگ  
ہر وقت باوضور بننے پر قادر ہو جاتے ہیں وہ کمال صفائی قلب سے ہمکنار اور

بے شمار انوار سے سرشار ہوتے ہیں۔

ذوق ایں بادہ ندانی بخدا تانہ جسی

اور آخر دی فائدے جناب رسول خدا ﷺ نے بیان فرمائے ہیں وہ  
ہدیہ قارئین کیے جاتے ہیں :

(۱) كشف الغمہ علامہ شمرانی صفحہ ۲۷ پر ہے : (طبع جدید بیروت صفحہ ۵۳)

”وَكَانَ عَلِيًّا يَقُولُ إِذَا تَوَضَّأَ الْعَبْدُ الْمُسْلِمُ أَوْ  
الْمُؤْمِنُ مِنْ فَغْسِلٍ وَجْهَهُ خَرَجَ مِنْ وَجْهِهِ كُلُّ  
خَطِيئَةٍ نَظَرَ إِلَيْهَا بَعِينَهُ مَعَ الْمَاءِ أَوْ مَعَ آخِرِ قَطْرِ  
الْمَاءِ فَإِذَا غَسَلَ يَدِيهِ خَرَجَ مِنْ يَدِيهِ كُلُّ خَطِيئَةٍ  
كَانَ بَطْشَتَهَا يَدَاهُ مَعَ الْمَاءِ أَوْ مَعَ الْمَاءِ فَإِذَا غَسَلَ  
رَجْلَيْهِ خَرَجَ كُلُّ خَطِيئَةٍ مَشْتَهَاهُ رَجْلَاهُ مَعَ الْمَاءِ  
أَوْ مَعَ آخِرِ قَطْرِ الْمَاءِ حَتَّى يَخْرُجَ نَقِيًّا مِنَ الذُّنُوبِ  
حَتَّى تَخْرُجَ خَطَايَاهُ مِنْ تَحْتِ اظْفَارِهِ وَاسْفَارِ عَيْنِيهِ  
ثُمَّ يَكُونَ مَشْيِهَ إِلَى الْمَسْجِدِ وَصَلَوةَ نَافِلَةٍ.

آنحضر صَلَوةَ فَرِمَائِکَتْ تَقْهِی کَہ جِس وقت ایماندار بندہ  
وضو کا ارادہ کرتا ہے پس اپنا چہرہ دھو دیتا ہے تو اس کے  
چہرے سے وہ تمام گناہ نکل جاتے ہیں جو آنکھوں کے ذریعے

کئے تھے، پھر جب وہ دونوں بازوں دھوتا ہے تو پانی کے قطروں  
کے ساتھ وہ تمام گناہ نکل جاتے ہیں جو اپنے دونوں ہاتھوں  
سے کئے تھے۔ پھر جس وقت وہ پاؤں کو دھوتا ہے تو پانی کے  
ساتھ ہی اس کے دونوں پاؤں سے وہ تمام گناہ نکل جاتے  
ہیں جو اس نے پاؤں کے ذریعے کئے تھے یہاں تک کہ وضو  
سے فارغ ہوتا ہے تو گناہوں سے صاف ہو جاتا ہے، یہاں  
تک کہ ناخنوں کے نیچے سے اور آنکھوں کی پلکوں کے نیچے  
سے تمام گناہ نکل جاتے ہیں۔ اس کے بعد اس مومن کا مسجد کی  
طرف چل کر جانا اور وہاں جا کر نماز پڑھنا ترقی درجات کا  
موجب ہوتا ہے۔“

**نحوٹ:** برادر ان اسلام سوچنے کا مقام ہے کہ خدا کی راہ میں قدم رکھتے ہی کیا  
کیا مہربانیاں ہیں جو پیش آتی ہیں اور کیا کیا سرفرازیاں ہیں جو ہمارے ایسے  
نالائق بندوں کی نصیبوں میں لکھی جاتی ہیں۔ کسی شاعر نے خوب کہا ہے۔

رحمت حق نے دکھائے وہ کر شے روز حشر  
بے گناہ بھی چیخ اٹھا میں بھی گناہ گاروں میں ہوں

وضوکے فائدے اور فضیلتیں

(۳) کشف الغمہ شعرانی جلد اول صفحہ ۷ (طبع جدید صفحہ ۵۳ بیروت)

وَكَانَ عَلِيًّا يَقُولُ مِنْ تَوْضَأَ عَلَىٰ طَهْرٍ كَتَبَ  
اللَّهُ لَهُ عَشْرَ حَسَنَاتٍ .

اور آنحضرت ﷺ فرمایا کرتے تھے، جو شخص وضو پر  
ضرور خدا تعالیٰ اس کے لیے دس نیکیاں لکھتے ہیں۔“

**نوٹ :** خدا تعالیٰ کے لکھنے کے معنے علماء متقدمین نے لکھوانے کے لیے ہیں  
مطلوب یہ ہے کہ جن روایات میں خدا تعالیٰ کے لکھنے کے الفاظ آئتے ہیں، اس  
سے مراد یہ ہوتی ہے کہ خدا تعالیٰ فرشتوں کو لکھنے کا حکم دیتے ہیں۔

(۴) مصنف ابن ابی شیبہ جلد اول صفحہ ۱

”عَنِ النَّبِيِّ صَلَّى اللَّهُ عَلَيْهِ وَاٰلَّهِ وَسَلَّمَ قَالَ إِنَّ الْعَبْدَ إِذَا تَوَضَّأَ فَغَسَلَ يَدِيهِ خَرَطَ حَطَّاً يَا هُوَ مِنْ يَدِيهِ وَإِذَا غَسَلَ وَجْهَهُ خَرَرَتْ خَرَرَتْ حَطَّاً يَا هُوَ مِنْ وَجْهِهِ وَإِذَا غَسَلَ ذَرَاعِيهِ سَحَّ بِرَاسِهِ خَرَطَ حَطَّاً يَا هُوَ مِنْ ذَرَاعِيهِ وَرَاسِهِ وَسَلَّمَ رَجُلِيهِ خَرَطَ حَطَّاً يَا هُوَ مِنْ رَجْلِيهِ .

آنحضرت ﷺ سے روایت ہے فرمایا، بندہ جس وقت وضو کا  
ارادہ کرتا ہے، پس دونوں ہاتھوں کو ہونٹ ہے تو اس ۔۔۔۔۔  
دونوں ہاتھوں ۔۔۔۔۔ تیر ۔۔۔۔۔ اور اس وقت پھر

(۲) کشف الغمہ علامہ شعرانی جلد اول صفحہ ۶ (طبع جدید صفحہ ۵۳ بیروت)

”وَكَانَ عَلِيًّا يَقُولُ مِنْ مَامِنْ مُسْلِمٍ يَتَوَضَّأَ فَيَسْبِغُ  
الْوَضُوَّمْ يَقُولُ فِي صَلَوةٍ فَيَعْلَمُ مَا يَقُولُ الْأَنْفَلُ  
وَهُوَ كَيْوَمْ وَلَدُهُ أَمَةٌ  
أَوْ آنحضرت ﷺ فرمایا کرتے تھے جو مسلمان بھی وضو  
کرے اور مکمل وضو کرے، پھر نماز میں کھڑا ہو اور جو کچھ کہتا  
ہے اسے سمجھتا ہو، تو نماز سے فارغ ہونے پر اس کی وہی  
حالت ہو جاوے گی، جو ماں کے پیٹ سے پیدا ہونے کے  
وقت ہوتی ہے۔“

**نوٹ :** اس حدیث میں غور کرو، ماں کے پیٹ سے پیدا ہونے کے وقت  
آدمی گناہوں سے پوری طرح پاک ہوتا ہے، اس کے ذمے کبیرہ ہوتا ہے، نہ  
صغریہ، گناہوں سے پاکیزگی اس سے بڑھ کر ممکن ہی نہیں۔ تو جن چیزوں کو اس  
نعمت سے حصول میں دخل ہے کامل مکمل وضو بھی آنحضرت ﷺ نے ان میں  
گنوایا ہے۔ حدیث مذکور میں اس نعمت عظیمی کی مدار دو چیزوں پر ہے ایک وضو  
کامل اور دوسرا اذکار نماز کے معانی کا جاننا یہ دو چیزیں جمع ہو جائیں گی تو مذکورہ  
بالا عظیم تاثیر ظاہر ہوگی۔ اس حدیث سے بھی معلوم ہوا کہ وضو بڑی عالیشان اور  
بہلے حد فاائدہ مند چیز ہے۔

دھوتا ہے تو چہرے سے اس کے گناہ گرتے ہیں اور جس وقت دونوں بازوؤں کو دھوتا ہے، اور سر کا مسح کرتا ہے تو اس کے گناہ بازوؤں اور سر سے گر جاتے ہیں اور جس وقت دونوں پاؤں کو دھوتا ہے تو اس کے گناہ پاؤں سے گر جاتے ہیں۔

**نحوٗ** : مصنف ابن ابی شیبہ کی اس حدیث میں چہرے سے پہلے جو ہاتھ دھونے مسنون ہیں ان کا ذکر ہے، یہ چیز حدیث نمبر اول منقول از کشف الغم علامہ عبدالوهاب شعرانی میں نہیں ہے، اس لیے باقی مضمون کی وحدت کی پرو نہیں کی گئی اور اس حدیث شریف کو بھی ذکر کر دیا گیا ہے۔

## ❖ کیفیت وُضو ❖

نماز پڑھنے کا ارادہ ہو، تو بے وضو کے لیے وضو کر لینا ضروری ہے کوئی نماز ایسی نہیں ہے جو بغیر وضو کے جائز ہو سکے، اس مسئلہ میں علمائے شیعہ اور علمائے اہلسنت میں اختلاف ہے شیعہ کے شیعہ کے یہاں نماز جنازہ ایک ایسی نماز ہے جس میں طہارت ضروری نہیں ہے۔ دیکھو شیعہ کی مشہور و معروف کتاب جامع المسائل مطبوعہ لاہور صفحہ ۱۲۹

”مسئلہ نماز میت میں ظاہری و باطنی طہارت کی شرط نہیں ہے۔“ جامع المسائل کی عبارت ختم۔

باطنی طہارت تو وضو یا غسل یا تیتم سے ہوتی ہے اور ظاہری طہارت

کپڑے یا بدن سے خون یا بول براز دور کرنے سے ہوتی ہے، آقائے بروجردی جو آج کل شیعی دنیا کے مجتهد اعلم ہیں اور یہ کتاب جامع المسائل آپ کے ایک رسالہ کا ترجمہ ہے، فرماتے ہیں کہ بدن پاک ہو یا پلید، اسی طرح کپڑے پاک ہوں یا پلید ہوں، پلیدی خفیف قسم کی ہو یا بھاری قسم کی ہو، نماز جنازہ اس کے ساتھ میں پڑھی جاسکتی ہے۔ مگر علمائے اہلسنت اس بات پر تتفق ہیں کہ جس چیز پر صلوٰۃ (نماز) کی لفظ بولی جاتی ہے اس کے لیے طہارت ظاہری اور طہارت باطنی دونوں ہی شرط ہیں، اس سے کسی نماز کو مستثنیٰ قرار نہیں دیتے۔ قرآن حکیم کی سورہ مائدہ کی آیت میں وضو کو نماز کی شرط قرار دے چکا ہے اس کے بعد خود قرآن میں استثناء نہیں ہے اور نہ ہی آنحضرت ﷺ کی احادیث شریفہ میں کہیں نماز جنازہ کو اس شرط سے مستثنیٰ قرار دیا گیا ہے تو شیعہ مجتہدین کی یہ سینہ زوری نہ کہیے تو کیا کہیے اور اس موقع پر جو روایات زراہ وابو بصیر وغیرہ ہما

۱) برائے شش چیز و موقوف فتن واجب است اول برائے نماز ہائے واجب غیر از نماز میت ”معتر  
کتاب شیعہ توضیح المسائل طبع قدیم ص ۵۸“

۲) نماز میت میں طہارت شرط نہیں جب، حاضر، بے وضو سب پڑھ سکتے ہیں، تحفہ العوام ص ۲۲۳،

اصل قدیم، شیعہ کی مسند کتاب  
(۳) مسئلہ ۵۹۶: جو شخص نماز میت پڑھنا چاہتا ہے تو ضروری نہیں کہ اس نے وضو غسل یا تیتم کیا ہوا ہو

اور اس کا بدن اور لباس بھی پاک ہو اور اگر اس کا لباس غصیٰ بھی ہو تو کوئی حرج نہیں۔ (امام شافعی کی کتاب توضیح المسائل جدید ص ۹۲ و ۹۳ طبع لاہور)

نحوٗ: امام شافعی نے تمام حدود شرعی توڑ کر کھدی ہیں کیا اب بھی کوئی احتکال باقی رہ گیا ہے فاہم  
(سید قاسم شاہ بخاری)

سے لائے ہیں، ان کو انہیں راویان احادیث شیعہ کی من گھڑت نہ کہیے تو کیا کہیے صاف ظاہر ہے کہ نماز جنازہ حسب اطلاق عموم قرآن بغیر وضو کے جائز نہیں ہے اور شیعہ کی نہایت معتبر اور غایت معتمد علیہ کتاب نامی اصول کافی کے دوسرے صفحہ پر حضرت امام مہدی کا فرمان درج ہے۔

”اعرضوا على كتاب الله فما وافق كتاب الله  
فخدوه وما خالف كتاب الله فردوا.“

روايات ائمہ کو کتاب اللہ کے سامنے رکھو پس اس کے موافق  
ہوں لے لو اور جو اس کے مخالف ہوں رد کردو۔“

(کتاب اصول کافی طبع جدید جلد، صفحہ ۱ مقدمہ)

نتیجہ ظاہر ہے کہ کتب شیعہ میں جو روایات ائمہ کی طرف منسوب کی گئی ہیں اور ان سے ظاہر ہوتا ہے کہ نماز جنازہ بغیر وضو کے جائز ہے اس کے لیے طہارت کی کوئی ضرورت نہیں ہے یہ روایات چونکہ صراحت قرآن کے برخلاف ہیں، اس لیے ان روایات کو رد کر دینا چاہئے اور رجال شیعہ کا اپنا خاص مال تصور کرنا چاہیے، ائمہ کرام کی جانب ان کی نسبت ہرگز نہیں کرنی چاہئے کیونکہ ان ہی بارہ ائمہ کرام میں سے ایک صاحب الامر والزمان ہیں جو مذکورہ بالا قاعدہ بیان فرمائے ہیں،

## لطیفہ

آج کل شیعہ علماء تقیہ کی چادر کو اتار پھینک چکے ہیں اور اپنے بزرگوں کی وصیتوں کو پس پشت ڈال چکے ہیں اور سر میدان اپنے مزعومات کو ثابت کرنے کے دعوے کرتے ہیں، اور مناظرہ طلبی کے بہت زیادہ حریص ہو رہے ہیں، اس لیے علمائے اہلسنت لبیک لبیک کہتے ہوئے میدان میں آ چکے ہیں، میں نے کئی مناظرے اپنی آنکھوں سے دیکھے ہیں، موجودہ قرآن کے تحریف یافتہ ہونے کے موضوع پر جب مناظرہ شروع ہوتا ہے اور موجودہ قرآن کے تغیر تبدل یافتہ ہونے پر کتب معتبرہ شیعہ سے ہزاروں روایات میدان میں نکل آتی ہیں اور شیعہ مناظر کے لیے کوئی جواب کا راستہ باقی نہیں رہتا، تو مذکورہ بالا ارشاد امام عالی مقام صاحب الامر والزمان کا سہارا لینے کی سعی کرتا ہے اور اپنے بزرگوں کی ہزاروں متواتر روایات کو رد کر دیتا ہے، اور کہتا ہے کہ میرے صاحب غار کا ارشاد ہے اس لیے میں ان سب روایات کو ردی کی ٹوکری میں ڈالتا ہوں، اس جواب سے شیعہ مناظر کی گلوخلاصی تو ممکن نہیں ہے مگر مجھے اس وقت اس سے بحث نہیں ہے میرا مقصود تو یہ ہے کہ تحریف قرآن کی متواتر روایات کو زمانہ حال کے شیعہ مبلغین مذکورہ بالا فرمان مہدی علیہ السلام کے ذریعہ رد کر سکتے ہیں، تو وہ ایک دو روائیں جو ائمہ کی طرف منسوب کی گئی ہیں اور جن سے ظاہر ہوتا ہے کہ نماز جنازہ

یہاں منسون ہیں تو یہ بھی چہرہ کے دھونے کی تکمیل کے لیے ہیں، آنحضرت ﷺ پس اپنا چہرہ مبارک دھونے سے پہلے ہمیشہ تین دفعہ کلی اور تین دفعہ ناک میں پانی داخل کر کے صاف کر لیا کرتے تھے۔ یہ بھی غسل وجہ کی تکمیل ہے، پھر چہرے کو دھونے کا حکم ہے، تمام چہرے کو تین دفعہ دھونا چاہیے، چہرے کی حد بندی میں بھی شیعہ و سنی میں اختلاف ہے، شیعہ کی کتب فقہ میں چہرے کی حد بندی کا نہایت عجیب و غریب طریقہ لکھا ہے، لکھتے ہیں کہ انگشت زر اور درمیانی انگلی کے احاطہ میں جو حصہ آجائے وہ ہی چہرہ ہے اور جو حصہ ان کے احاطہ سے باہر رہ جائے وہ چہرہ میں داخل نہیں ہے، اہل سنت والجماعت کے علماء فرماتے ہیں کہ دونوں کانوں کے درمیان چہرہ ہے، اہل لغت اور محاورات عرب کی تائید اہل سنت کے ساتھ مخصوص ہے، انگشت زر اور درمیانی انگلی کے ذریعہ حد بندی کوئی معقول چیز نہیں ہے۔ چہرے کا کچھ نہ کچھ حصہ باہر رہ جاتا ہے، عربی بولی میں چہرے کے لیے جو لفظ مقرر ہے وہ وجہ ہے یہ لفظ لغت کے اعتبار سے رو بروئی کو ظاہر کرتی ہے اور رو بروئی کی مدار دونوں کانوں کے درمیانی حصہ پر ہے، قرآن حکیم کے اندر لفظ وجہ کئی جگہوں پر وارد ہوئی ہے، ہر جگہ پر وہ ہی معنے موزوں ہوتے ہیں جو علمائے اہلسنت نے لکھے ہیں، اور جو معنے شیعہ علماء نے لکھا ہے اس کی طرف کسی ذی فہم کا زہن جا ہی نہیں، دیکھو جو تھے پارے میں خدا تعالیٰ فرماتے ہیں یوم تبیض وَجْهَةٌ وَتَسْوِدُ وَجْهَةٌ وَهُوَ دُنْ ایسا ہے کہ اس میں کئی لوگوں کے چہرے

کے لیے کسی قسم کی طہارت شرط نہیں ہے مذکورہ بالافرمان مہدی علیہ السلام کے ذریعہ کیوں مردو دفتر ارنہیں پاتی ہیں؟ اور انہیں کیوں رد نہیں کر دیا جاتا جبکہ یہ روایات قرآن کے صاف برخلاف ہیں، کیونکہ قرآن ہر نماز کے لیے طہارت کو شرط قرار دیتا ہے اور یہ دو ایک روایتیں نماز جنازہ کے لیے طہارت کو ہرگز شرط قرآنہیں دیتی ہیں۔

بہر حال یہ پہلا اختلاف ہے جو باب وضو میں شیعہ و سنی میں واقع ہوا ہے، اور پچھلے اور اراق میں ناظرین خوب سمجھ چکے ہیں کہ اس مسئلے میں قرآن کریم کی حمایت اہل سنت والجماعت کو حاصل ہے۔ فالحمد لله علیٰ ذالک۔

جب یہ بات ثابت ہو جکی کہ ہر نماز کے لیے وضو شرط ہے تو وضو میں ب ب سے پہلے اپنے دونوں ہاتھوں کو دھونا چاہئے، ہاتھ سے مراد یہاں پنجھے ہے، لائی کے جوڑ تک دونوں پنجے آللہ وضو ہیں تو جو چیز صفائی اور پا کیزگی کا آللہ ہے، ہی پاک صاف نہ ہو تو صفائی کا حاصل ہونا ممکن ہوگا، جیسا کہ پانی آللہ وضو ہے، اگر پانی پلید ہو تو وضو نہیں۔ سکتا پس جس طرح کہ پانی کا پاک ہونا وضو کے بے ضروری ہے اسی طرح دوسرے پنجوں کا پاک ہونا بھی ضروری ہے، حدیث ۲۶ میں نص نبوی موجود ہے ملاحظہ فرمائیا جاوے۔

جب دونوں پنجے اندر باہر ہے، خوب صاف ہو جائیں تو چہرے کا نمبر نکلی کرنا اور ناک میں پانی داخل کر کے پھینک دینا جو اہل سنت والجماعت کے

سفید ہوں گے اور کئی لوگ ایسے بھی ہوں گے ان کے چہرے سیاہ ہوں گے۔ خدا تعالیٰ نے قیامت کے دن کی جو حالت بیان فرمائی ہے ظاہر بات ہے کہ پورا چہرہ سیاہ ہوگا، یا پورا چہرہ نورانی ہوگا، دونوں کانوں کے مابین اگر انگشت زار درمیانی انگلی کا چکر چلا جائے تو آدھے رخسار بھی باقی رہ جاتے ہیں شیعہ کی حد بندی کو مد نظر رکھا جائے تو دونوں کانوں کے مابین تمام علاقہ ایک طرح پر نہیں ہوگا کیونکہ انگشت زار و سطی کا چکر اس تمام رقبے کو تو اپنے احاطہ میں لے نہیں سکتا، کافی رقبہ باقی رہ جاتا ہے تو کیا کوئی عقل مند آدمی اس بات کو صحیح تصور کر سکتا ہے کہ نیکوکاروں کے چہروں کے کچھ حصے نورانی ہوں گے اور اس کے آس پاس کچھ حصے ایسے بھی ہوں گے جو نورانی نہیں ہوں۔ ہرگز نہیں۔ اندر میں صورت تو زینت کی جگہ قباحت لے لیگی۔ جو مقصود خداوندی سے ہزاروں بلکہ لاکھوں میل ذور ہے۔

### ایک لطیفہ

زیارت میں پنچ پر معاشر ہوا کہ شیعہ علماء کو وجہہ اور وجہہ میں اشتبہ ہو گیا ہے، اور واقعی محل اشتبہ ہی ہے کیونکہ صرف نون کا فرق ہے۔ واو، جیم کا اشتراک ہی اس کے اشتبہ کے لیے کافی ہے۔ وجہہ (رخسار) کو کہتے ہیں غالباً یہ لوگ جو وجہہ کا ترجمہ ہے اسی کو وجہہ کا ترجمہ سمجھ کر انگشت زار درمیانی انگلی کا چکر چلا رہے ہیں۔ حالانکہ اہل علم جانتے ہیں کہ وجہہ (رخسار) وجہہ (چہرے) کی ایک جز ہے۔ انگشت زار درمیانی رخسار کو تو اپنے احاطہ میں

لے سکتی ہے، تمام چہرے کو ہرگز احاطہ میں نہیں لے سکتے۔ رقم المحروف نے چہرے کے طول کی بحث نہیں چھیڑی اس لیے کہ اس میں اختلاف نہیں ہے، اختلاف صرف چوڑائی میں ہے، امید ہے کہ ناظرین کرام اس مسئلہ کو خوب سمجھ گئے ہوں گے، اس لیے اب ہم آگے چلتے ہیں۔ جب مومن نمازی اپنے چہرے کو تین دفعہ دھو چکا تو اس کے لیے حکم ہے اپنے دونوں بازوؤں کو یکے بعد دیگرے پہلے دا میں کو پھر با میں کو پنجے سے لے کر کہنوں تک تین تین دفعہ دھوئے کہنوں کو خارج نہ کر بیٹھے بلکہ انہیں بھی اسی طرح غسل کرائے جس طرح باقی بازوؤں کو غسل کرایا ہے۔

### اختلاف سوم

بازوؤں کو دھونے میں اگرچہ اتفاق ہے مگر دھونے کے طریقے میں اختلاف ہے، اہل سنت والجماعت کے فقہاء اپنی کتب فقہ میں لکھا ہے کہ دھونے کی ابتداء انگلیوں کی جانب سے ہو اور انہتہا کہنوں پر ہو برخلاف اس کے شیعہ علمائے فقہاء اپنی کتب فقہ میں تحریر کرنے ہیں کہ وضو کی ابتداء کہنوں کی جانب سے ہو اور انہتہا انگلیوں پر ہونی چاہیے، اس مسئلہ میں صراحة قرآن کریم اہل سنت والجماعت کی تائید میں ہے کیونکہ قرآن حکیم کے اندر آیت وضو میں جو لفظ عربی بولی میں انہتہا کے لیے مقرر ہے وہ کہنوں پر آیا ہے۔ انگلیوں پر نہیں آیا، شیعہ علماء نے جب دیکھا کہ یہ آیت وضو جو سورہ مائدہ میں موجود ہے اور جس

طرح پر موجود ہے۔ ان کی تائید نہیں کرتی تو جھٹ بیان تحریف یعنی تغیر تبدل انسانی کا فتویٰ جڑ دیا۔ اور چونکہ یہ فتویٰ قابل قبول نہیں ہو سکتا تھا، اس لیے اس کو ائمہ کرام اہل بیت عظام کی طرف منسوب کر دیا۔ ملاحظہ ہو فروع کافی جلد اول مطبوعہ تہران صفحہ ۱۰ : (فروع کافی طبع جدید جلد ۳، صفحہ ۲۸)

قال سئلت ابا عبد الله عليه السلام عن قول الله  
عز وجل فاغسلوا وجوهكم وايديكم الى المرافق  
فقلت هذا ومسحت من ظهر كفني الى المرفق  
فقال ليتها كذا تنزيلها انما هي فاغسلوا  
وجوهكم وايديكم من المرافق ثم امررده من مر  
فقه الى اصحابه.

پہلیم کہتا ہے کہ میں نے جعفر صادق علیہ السلام سے پوچھا  
کہ فاغسلوا وجوهکم والی آیت کا مطلب کیا ہے؟  
اس کا مطلب یچھے سے لے کر کہنیوں تک دھونے کا  
ہے؟ آپ نے فرمایا یہ آیت اس طرح پر نازل نہیں  
ہوئی تھی، بلکہ یہ تو فاغسلوا وجوهکم وايديکم  
من المرافق تھا پھر آپ نے مطلب کہنیوں سے لے  
کر ہتھیلی تک دھونے کا بیان فرمایا۔

**فتوٹ :** دیکھو فروع کافی کی اس حدیث کو بار بار دیکھو کیا اس حدیث میں موجودہ قرآن کے غلط اور تبدل شدہ ہونے کا اعلان نہیں ہو رہا، کیا امام جعفر صادق رضی اللہ عنہ سے یہ بات ممکن بھی ہے؟ ہرگز نہیں وہ کب قرآن کی تحریف کا خیال کر سکتے تھے، یہ تو راویان اور بانیان مذہب شیعہ کی کارستانياں ہیں۔ امام ان چیزوں سے مخصوص ہیں، اماموں کے مخصوص ہونے کا معنی ہی یہ ہے کہ وہ ان باتوں سے پاک ہیں جو شیعہ علماء نے ان کی طرف منسوب کی ہیں، ہاں تو اس معنے میں ائمہ اہل بیت عظام کو مخصوص تسلیم کرنے میں کسی کو بھی پس و پیش نہیں ہو گا۔ واقعی مظلوم بھی وہ لوگ اس معنے میں ہیں۔ کہ ان کی جانب تحریف قرآن کی ثابت کنندہ روایات کو منسوب کر دیا گیا ہے اور اس کارروائی کا سہرا بھی راویان مذہب شیعہ ہی کے سر پر ہے۔

جب دونوں بازوں کو تین تین دفعہ خوب دھو کچے تو اس کے بعد سر کے مسح کا نمبر ہے، سر کے مسح کے لیے جدید پانی سے ہاتھ ترک کے سر پر پھیر دینا چاہیے۔

### ﴿ اختلاف چہارم ﴾

شیعہ فقہا اپنی کتابوں میں لکھتے ہیں۔ کہ مسح چاہے سر کا ہو اور چاہے پاؤں کا ہو۔ جدید پانی نہیں لینا چاہیے، بلکہ متوضی کے ہاتھوں پر جو تری پہلے اعضاء کے دھونے سے باقی ہوتی ہے، اسی سے مسح کر لینا چاہیے، جدید پانی نہیں

لینا چاہیے۔ دیکھو شیعہ کی مشہور و معروف کتاب من لا یحضره الفقيه جلد اول مطبوعہ طہران صفحہ ۱۵۱

”ويكون ذلك بما بقى في اليدين من الندوة من غير ان تجدة له ماء“ اور یہ مسح اس تری سے ہوتا ہے جو باقی رہ جاتی ہے اس لیے جدید پانی نہ لینا ہوگا۔ ”

**نوث :** مذکورہ بالاحدیث میں جونے پانی کی نفی آئی ہے اس کے نتیجے میں زمانہ حاضرہ کے مجہد اعلم شیعی دنیا کے مقتدا مسلم آقا حسین بر جردی اپنے فتاوی میں فرماتے ہیں، دیکھو جامع المسائل اردو صفحہ ۶۷،

”ہاں اگر ہاتھ خشک ہو جائیں تو مقامات مذکورہ وضوکی تری سے بے اشکال مسح جائز ہے۔“ جامع المسائل کی عبارت ختم۔

دیکھا صاحب جدید پانی ہرگز نہ لینا۔ اعضاے وضو سے تری لے لینا اور مسح کر لینا مگر جدید پانی لینے کی اجازت نہیں ہے۔ علمائے اہل سنت کہتے ہیں کہ آدمی کا سر ایک مستقل اندام ہے کسی اور اندام کی جزو نہیں ہے، تو پھر اس کے لیے جدید پانی کی ضرورت ہے، ہمارے یہاں آدمی کے کان سر کی جزو ہیں، اس واسطے ان کے مسح کے واسطے جدید پانی کی ضرورت نہیں جانتے۔ مگر آدمی کا سر اس کے استقلال میں شبہ کرنا بھی کوتا ہی عقل کی دلیل ہوگی۔

جب متوضی سر کا مسح کر چکے تو پاؤں کا نمبر ہے، شیعہ و سنی حضرات میں دربارہ وضو جو بھاری اختلاف ہے وہ پاؤں سے متعلق ہے۔

### ﴿ اختلاف پنجم ﴾

اہل سنت کے نزد یک ٹخنوں تک پاؤں کا دھونا اسی طرح فرض ہے جس طرح کہ کہنیوں تک بازوؤں کا دھونا فرض ہے اور شیعہ کے یہاں پاؤں کا مسح فرض ہے۔ جیسا کہ ان کے نزد یک سر کا مسح فرض ہے۔ پہلے پہل ہم یہاں شیعہ کے فرضیت مسح کے دلائل اور ان کے اہل سنت کی جانب سے جوابات ذکر کرتے ہیں، اس کے بعد پاؤں کے دھونے کی فرضیت کے دلائل ذکر کریں گے۔

### ﴿ شیعہ کی پہلی دلیل ﴾

خداوند تبارک و تعالیٰ نے قرآن حکیم میں فرمایا ہے  
 وَ اَمْسَحُوا اِبْرُؤُ سِكْمٍ وَ اَرْجُلَكُمْ إِلَى الْكَعْبَيْنِ .  
 ترجمہ: اور اپنے سروں کے بعض حصے کا اور ٹخنوں تک پاؤں کا مسح کرو۔

(ترجمہ مقبول احمد شیعی مطبوعہ انشاء پر لیں لا ہو ر صفحہ ۱۲۳)  
 (طبع کرشن نگر لا ہو ر صفحہ ۲۱۳ افتخار بکڈ پ، اصل)

## الجواب \*

مولوی مقبول احمد صاحب شیعی اور اس کے ہم مذہب لوگوں نے آیت مذکورہ کا جو ترجمہ کیا ہے، یہ ترجمہ سراسر غلط ہے اس ترجیح کے صحیح ہونے کی دار و مدار ارجمند کم اور رؤوس کم کے باہمی عطف کے صحیح ہونے پر ہے اور یہ عطف کسی طرح پر اور کسی خوبی قاعدے کی رو سے صحیح نہیں ہو سکتا۔ پس ترجمہ کے صحیح ہونے کا کوئی امکان نہیں ہے۔ اس اجمالی کی تفصیل سننے سے پہلے ایک معدتر قبول فرمائیے گا، وہ یہ ہے کہ لفظ عطف ایک خاص خوبی اصطلاح کی لفظ ہے، اس کے استعمال سے چارہ نہیں ہے۔

ہر چند ہمشابدہ حق کی گفتگو ☆ بتی نہیں ہے بادہ و ساغر کہے بغیر ہم قارئین کی خدمت میں صرف اتنا عرض کر سکتے ہیں کہ دو چیزوں کو ایک دوسرے کے ساتھ ملا دینے کو عطف کہتے ہیں، جو دو چیزیں آپس میں ملائی جاتی ہیں، ان میں سے پہلی کو معطوف علیہ اور دوسری کو معطوف بولتے ہیں، اب اصل مضمون کی طرف آئیے!

## ایک سوال \*

عطاف دو قسم ہے ایک عطف لفظی اور دوسرا عطف محلی، آیت مذکورہ اگر چہ عطف لفظی تو نہیں بن سکتا مگر یہاں پر عطف محلی ہے، عطف لفظی تو وہ ہے جو اور پر ذکر ہوا، اور عطف محلی کا مطلب یہ ہوتا ہے کہ معطوف علیہ جس

موقع پر واقع ہے اس موقع کے لحاظ سے اس پر جو حرکت ہوئی چاہیے۔ اس حرکت میں معطوف اور معطوف علیہ اتفاق رکھیں، جیسا کہ دسویں پارے میں فرمایا: انَّ اللَّهَ بِرِّيْتُ مِنَ الْمُشْرِكِينَ وَرَسُولُهُ اس آیت میں اللہ معطوف علیہ ہے اور رسول، معطوف ہے، عطف لفظی یہاں نہیں ہے کیونکہ یہاں اللہ لفظی اعتبار سے اگرچہ زبردشتا ہے مگر موقع اس کا پیش کا ہے۔ اس واسطے کہ حقیقت میں مبتداء ہے اور حق مبتداء پیش ہوتا ہے، اگر یہاں پر لفظ آن تحقیقیہ نہ ہوتا تو اسم ذات جلالی ضرور پیش والا ہوتا ہے۔ اتنی وضاحت عوام الناس کے لیے کردی ہے ورنہ علمائے فرقین تو ان باتوں کو بطور بدابت جانتے ہیں، خیر بہر حال شیعہ علماء جب عطف لفظی میں کامیاب نہیں ہو سکتے تو پھر انہوں نے عطف محلی کا سہارا لیا ہے اور یوں سمجھے ہیں کہ کامیاب ہو گئے، مگر کامیاب کہاں؟ وہ توبہت دور ہے۔

## الجواب

عطف محلی آیت وضو میں نہیں بن سکتا، جیسا کہ عطف لفظی نہیں بن سکتا، وجہ اس کی یہ ہے کہ ائمہ نبو نے عطف محلی کے لیے چند ایک شرائط لکھی ہیں، ان شرطوں میں سے پہلی شرط ہی آیت مذکورہ کے عطف میں نہیں پائی جاتی۔ دیکھو مغنی مصری صفحہ ۹۲ جلد ثانی:

”وَالثَّانِيُّ الْعَطْفُ عَلَى الْمَحَلِّ نَحْوُ لِيسَ زَيْدُ بِقَائِمٍ  
وَلَا قَاعِدًا وَلَهُ عِنْدَ الْمُحَقَّقِينَ ثَلَاثَةُ شُرُوطٍ أَحَدُهَا

إِمْكَانُ ظُهُورِهِ فِي الْفَصِيحَ.

او دوسرا تم عطف محلی ہے، جیسے لَيْسَ زَيْدُ بِقَائِمٍ وَلَا  
قَاعِدًا اور اس کے لیے محقق علمائے نبو کے نزدیک تین  
شرطیں ہیں، پہلی شرط یہ ہے کہ فصح کلام کے اندر اس محلی  
اعراب کو ظاہر کیا جاسکے۔

**تشریح :** محلی اعراب کو ظاہر کرنے کا مطلب یہ ہے کہ اس کے ظاہر

کرنے پر کلام بھی فصح رہے اور معانی میں بھی تفاوت نہ آئے، جیسا کہ مَرْزُث  
بِزَيْدَا وَعَمْرُوا درست نہیں ہے کیونکہ زید کا محلی اعراب زبرخیال کر کے  
عطف محلی بنایا جائے تو اس کے ظاہر کرنے کی صورت میں کلام یوں بن جائے گی  
، مَرْزُثَ زَيْدَا وَعَمْرُوا عرب کا بچہ بچہ جانتا ہے کہ یہ کلام عرب ہی نہیں رہی

اور اس کے کوئی معنی ہی نہیں ہیں اور لَيْسَ زَيْدُ بِقَائِمٍ وَلَا قَاعِدًا درست  
ہے، کیونکہ اس عبارت میں قائم کا محل زبر کا ہے اور اگر اس محل کو ظاہر کر دیا جائے  
اور یوں پڑھا جائے لَيْسَ زَيْدَ قَائِمًا وَلَا قَاعِدًا تو بھی عبارت فصح اور  
بامعنی رہتی ہے۔ بھید اس میں یہ ہے کہ پہلی عبارت میں یعنی مَرْزُث بِزَيْدَا وَ  
عَمْرُوا میں باعے جارہ زائدہ نہیں ہے بامعنی ہے تعداد یہ اس کے ساتھ وابستہ ہے  
او دوسرا عبارت یعنی لَيْسَ زَيْدُ بِقَائِمٍ وَلَا قَاعِدًا میں باعے جارہ زائدہ  
ہے، اس کے کوئی معنی نہیں ہیں، اس کے ہونے نہ ہونے سے عبارت میں کوئی

فرق نہیں پڑتا اور نہیں اس چیز کا معانی پر کچھ اثر پڑتا ہے۔

اب آئیے آیت وضو میں غور کیجئے کیا وَامْسَحُوا بِرُؤُسَكُمْ میں  
بائے جارہ زائدہ ہے، یا کہ بامعنی ہے؟ ابھی پچھلے صفحات میں مولوی مقبول احمد  
شیعی کے ترجمہ سے دیکھے ہیں، وہ ترجمہ میں لکھتے ہیں اور اپنے سروں کے  
بعض حصہ کا اور نخنوں تک پاؤں کا مسح کرو، اس ترجمہ سے روز روشن کی طرح  
 واضح ہو رہا ہے کہ مولوی صاحب نے بائے جارہ کو زائدہ نہیں بنایا ہے بلکہ اس  
بائے جارہ ہی کا ترجمہ بعض کیا ہے معلوم ہوا کہ اگر اس عبارت میں بائے جارہ  
ہوتا تو بعض حصے کا مسح ہوتا ہے اور اگر اس عبارت میں بائے جارہ نہ ہوتا تو اس کا معنی  
تمام کا ہوتا ہے۔ مولوی مقبول احمد شیعی پر ہی کیا موقف ہے شیعہ کے تمام  
متقد میں متاخرین اس بائے جارہ کو بمعنے بعض لکھ رہے ہیں، اور معطوف میں یعنی  
پاؤں میں جب یہ حرف نہیں ہے تو شیعہ کے زدیک پاؤں کا مسح تمام کا تمام ہونا  
چاہیے، حالانکہ کوئی شیعہ فرد اس بات کا قائل نہیں ہے اور نہ ہی کسی کا اس پر عمل  
ہے، پس شیعہ علماء کے زدیک عطف محلی کیسے بن سکتا ہے؟ ہاں اگر یہ لوگ بائے  
جارہ کو بائے بے معنے بنائیں اور اس کے ہونے نہ ہونے کو معنی کے لحاظ سے برابر  
سمجھیں اور پاؤں کے مسح میں احاطہ کے قائل ہو جائیں تو عطف محلی کا قول  
کر سکتے ہیں مگر سورج سے زیادہ واضح یہ بات ہے کہ شیعہ علماء کیا متقد میں اور کیا  
متاخرین اس بائے جارہ کو بائے بعضی ضرور بناتے ہیں، اندر یہ حالات آیت

وضو میں عطف محلی خیالِ خام ہے اس کے سوا اور کچھ نہیں ہے۔

## ✿ تحقیق مقام ✿

علماء نحو میں بائے بعضی کے بارے میں اختلاف ہے کچھ لوگ اس کو  
ملیم کرتے ہیں اور کچھ نحوی اس کے منکر ہیں، محققین نحو کے زدیک بائے بعضی  
ہاں بھی واقع ہو وہ بائے الصاق ہے وہ الصاق سے ہی بعض کے معنے نکل آتے  
ل آیت نذکورہ بالا وضو میں وَامْسَحُوا بِرُؤُسَكُمْ کو دیکھو، اس میں بائے  
صاق کا مطلب یہ ہو گا، کہ ہاتھ ترک کے سر کے ساتھ ملا دو، اور ظاہر ہے کہ تر  
کھ تمام سر کے ساتھ تو مل نہیں سکتا بلکہ سر کے کچھ حصہ سے ملے گا، اور کچھ حصہ  
تی رہ جائے گا۔ الصاق اردو بولی میں ایک چیز کو دوسرا چیز کے ساتھ ملا دینے کو  
کہتے ہیں اور مسح کے ساتھ جو لفظ بائے جارہ آتی ہے وہ تیسرا چیز کو ظاہر کرتی ہے اور  
اندہ نہیں ہوتی ہے۔ وضو کے باب میں جو مسح ہے وہاں تیسرا چیز پانی ہے اور  
یہ کے باب میں جو مسح ہے اس میں تیسرا چیز مٹی ہے، وضو میں سر کا مسح جو کیا  
لاتا ہے تو ہاتھ پانی سے ترک کے سر کے ساتھ ملا یا جاتا ہے اور تنیم میں چہرے اور  
انوں بازوؤں کا مسح کیا جاتا ہے، تو وہ ہاتھ کو خاک آلو د کر کے چہرے اور بازو  
سے ملا یا جاتا ہے۔ معلوم ہوا کہ وَامْسَحُوا بِرُؤُسَكُمْ میں جو حرف باہے وہ  
بے معنی نہیں ہے، بلکہ وہ ہاتھ کے پانی سے ترک نے کو ظاہر کر رہا ہے۔ اب اگر

شیعہ کے قول بوجب ارجُلُكُم کا عطف رُؤْسُكُم کے محل پر کیا جائے، تو ائمہ نبو کے ارشاد کے مطابق اس محل کو ظاہر کرنا درست اور فصح ہونا چاہیے حالانکہ اس محل کو ظاہر کرنے سے آیت کے معنے ہی دگرگوں ہو جاتے ہیں، دیکھو آیت هذا کے محل کو ظاہر کرنے کی صورت میں وَامْسَحُوا رُؤْسُكُم صحیح اور فصح اور درست ہوگا۔ اور جب بائے جارہ نہ رہی تو اس کا معنے بھی نہ رہا اور جب بائے جارہ کا معنے آیت سے نکل گیا تو معنے آیت کا یہ ہوگا کہ اپنے ہاتھ سروں پر پھیر دو، اس میں نہ پانی کی شرط ہوگی، اور نہ مٹی کی پابندی ہوگی، بلکہ خشک ہاتھ سر پر پھیر دینے سے حکم خداوندی پورا ہو جائے گا۔ اور جب پاؤں کا تعلق اس سے ہوگا تو پاؤں پر بھی خشک ہاتھ پھیر دینے سے حکم خداوندی پورا ہو جائے گا، اور جب پاؤں کا تعلق اس سے ہوگا تو پاؤں پر بھی خشک ہاتھ پھیر دینے سے وضو ہو جائے گا۔

ناظرین بالاصاف غور کریں کہ عطف محلی بتانے سے کیسے کیسے عجیب نتیجے برآمد ہوئے ہیں کیا آج کوئی شیعہ میں ایسے اہل علم بھی ہیں؟ جو خشک ہاتھ پھیر دینے کو سراور پاؤں کے لیے کافی خیال کریں گے؟ ہرگز نہیں۔ دراصل بات یہ ہے کہ عطف محلی کی اصطلاح کہیں سے شیعہ علماء نے سن لی، اور عطف لفظی بن نہیں سکتا تھا غنیمت سمجھنے کے چلو عطف لفظی نہیں بنتی تو نہ بنے عطف محلی بھی تو ایک عطف کی قسم دنیا میں موجود ہے، آیت میں وہ ہی بنالیں گے، کاش کہ علمائے شیعہ عطف محلی کی حقیقت اور شرائط پر بھی غور کر لیتے تو اس قدر فضیحت نہ ہوتے۔

## شیعہ کی دوسری دلیل :

”قال ابن عباس رضی اللہ تعالیٰ عنہ ان الناس ابوا لا الغسل ولا احد فی کتاب اللہ الا المسع (ابن ماجہ ص ۲۳) ابن عباس فرماتے ہیں کہ پاؤں کے بارے میں لوگوں نے صرف دھونا اختیار کیا ہے اور مجھے خدا کی کتاب میں مسح ہی مسح ملتا ہے۔“

اہل سنت کے نزدیک فتاویٰ صحابہؓ جبت ہیں اور حضرت عبداللہ بن عباسؓ کے صحابی ہونے میں کوئی شبہ نہیں ہے مندرجہ بالا حدیث جس کو ابن ماجہ نے روایت کیا ہے اس سے صاف معلوم ہو رہا ہے کہ حضرت عبداللہ بن عباسؓ کا مذہب پاؤں کا مسح کا تھا، اہل سنت کو لازم ہے کہ ابن عباسؓ کے فتوے کی تصدیق اور تقلید کریں اور شیعہ سے اختلاف ترک کر دیں۔

## الجواب

**پہلا جواب :** ابن ماجہ نے جو روایت کی ہے، اس کے راویوں میں ایک راوی کا نام ہے عبداللہ بن محمد بن عقیل۔ ان کی روایات محمد بن عقیل کے نزدیک ایسی کمزور اور ضعیف ہوتی ہیں کہ لائق جبت نہیں ہوتیں۔ علمائے رجال حدیث کے تبصرے ہدیہ قارئین کیے جاتے ہیں۔

فی حفظہ شیی فکرہت ان القاہ یعنی اس کے حافظہ  
میں قصور تھا، اس لیے میں نے اس کی ملاقات کو برا منایا  
مطلوب یہ ہے کہ استفادہ نہ کرنے کی وجہ موصوف کا حافظے کا  
کمزور ہونا ہے۔

﴿ اور امام احمد بن حنبل فرماتے ہیں : منکر الحدیث  
یعنی معتبر راویوں کے خلاف روایت کرتا تھا۔

﴿ قال مسلم قلت لابن معین ابن عقیل احبت  
الیک او عاصم بن عبید اللہ قال ما أحبب واحداً  
منهما یعنی امام مسلم فرماتے ہیں کہ ابن معین سے میں نے  
عرض کیا کہ عبد اللہ بن محمد بن عقیل آپ کو زیادہ پسند ہے یا کہ  
عاصم بن عبد اللہ تو آپ نے فرمایا کہ مجھے ان دونوں میں  
سے کوئی بھی پسند نہیں ہے۔

﴿ اور امام ابو حاتم فرماتے ہیں : لین الحدیث لیس  
بالقوی ولام من یحتج بحدیثه یعنی حدیث میں نرم  
ہے، اور اس کی حدیث میں کوئی قوت نہیں ہوتی، اور یہ شخص  
ایسا نہیں ہے کہ اس کی حدیث کو مسئلہ میں بطور جحت استعمال  
کیا جائے۔

لاحظہ ہو تہذیب التہذیب جلد ششم صفحہ ۱۲۳، ابن سعد کا ارشاد ہے :

﴿ کان منکر الحدیث لا يحتجون بحدیثہ یعنی  
ثقات کے خلاف روایت کرتا تھا، اس لیے اس کی حدیث کو  
لاائق جحت نہیں جانتے تھے۔

﴿ اور بشربن عمر نے کہا کان مالک لا یروی عنہ  
یعنی امام مالک ان سے روایت نہیں لیتا تھا۔

﴿ اور علی بن مدینی فرماتے ہیں و کان یحیی این  
سعید لا یروی عنہ یعنی بن سعید اس سے روایت نہیں کرتا  
تھا۔

﴿ اور یعقوب بن شیبہ کہتے ہیں صدق و فی حدیثه  
ضعف شدید جدا یعنی سچ بولتا ہے لیکن اس کی حدیثوں  
میں نہایت درجہ کی کمزوری ہوتی ہے۔

﴿ سفیان بن عینیہ فرمایا کرتے تھے : اربعۃ من قریش  
یترک حدیثہم فذ کرہ فیہم یعنی قریشیوں میں سے  
چار شخص ایسے ہیں جن کی حدیث کا ترک کر دینا ضروری ہے  
، پس انہیں میں عبد اللہ بن محمد مذکور کو درج فرمایا ہے۔

﴿ اور امام حمیدی نے ابن عینیہ سے روایت کی ہے کان

✿ اور ابن خزیمہ کا تبصرہ بھی سن لیجئے فرماتے ہیں  
لا احتج بہ لسوء حفظہ یعنی میں اس کی حدیث کو سند  
کے لاائق نہیں جانتا، کیونکہ اس کا حافظ بہت خراب تھا۔

✿ اور میزان الاعتدال جلد دوم ص ۴۸ اہل ابن حبان  
فرماتے ہیں: ردی الحفظ یجئی بالحدیث علی  
غیر سننہ فوجبت مجانبۃ اخبارہ یعنی عبد اللہ بن محمد  
بن عقیل کا حافظ خراب تھا، حدیث کو غلط طریق پر بیان کرتا تھا  
، پس اس کی حدیثوں سے کنارہ کرنا واجب ہو گیا ہے۔

**نوث :** عبد اللہ بن محمد بن عقیل جو حضرت عبد اللہ بن عباس رضی اللہ تعالیٰ عنہ  
کی حدیث مسح کے اصل راوی ہیں ان کی یادداشت اچھی نہ تھی، اس لیے حدیث  
کے متن میں بہت خطا کر جاتے تھے، کچھ کا کچھ بیان کردیتے تھے، جیسا کہ ابھی  
علمائے رجال حدیث کے تبصرہ جات سے معلوم ہوا تو اب کون صاحب ہوش ایسا  
ہے جو موصوف کی روایت کو لاائق جلت سمجھے۔ شیعہ علماء کے استدلالات کو جس قدر  
دیکھا گیا ہے سب اسی قسم کے ہوتے ہیں۔ وَاللَّهُ يَهْدِي مَنْ يَشَاءُ إِلَى  
صِرَاطٍ مُسْتَقِيمٍ ۔

## ✿ دوسرا جواب :

حضرت عبد اللہ بن عباس رضی اللہ تعالیٰ عنہ، کا یہ ارشاد بطور تصدیق  
نہیں ہے بلکہ آپ کا یہ فرمان بطور امتحان اور بغرض تفتیش ہے، حضرت عبد اللہ بن  
عباس رضی اللہ تعالیٰ عنہ، اپنے ہم زمان علماء کے سامنے یہ چیز بطور امتحان رکھتے  
تھے کہ دیکھو بھائی آنحضرت علیہ الصلوٰۃ والسلیم کے تمام صحابی وضو میں پاؤں  
دھوتے ہیں، اور قرآن حکیم سے پاؤں کا مسح معلوم ہوتا ہے کیا یہ ہو سکتا ہے؟ کہ تمام  
صحابہ کرام قرآن کے برخلاف ہوں۔ یہ تو ہو نہیں سکتا تو وہ تطبیق کیا ہے؟ امتحانی  
فقرے کو راویوں نے تصدیق فقرہ بنالیا اور یوں سمجھے کہ عبد اللہ بن عباس کا  
نمہب یہی ہے، حالانکہ بات اس طرح پر نہ تھی۔

وَكُمْ مِنْ عَائِبٍ قَوْلًا صَحِيحًا      وَأَفْتَهُ مِنَ الْفَهْمِ السَّقِيمِ  
بہت لوگ صحیح بات میں عیب نکالتے ہیں      حالانکہ اپنے سمجھ کا پھیر ہوتا ہے !  
✿ حضرت مولانا امام الہند شاہ ولی اللہ محدث دہلوی رحمۃ اللہ تعالیٰ اپنی کتاب  
الفوز الکبیر ص ۲۳ پر فرماتے ہیں:

”آنچہ پیش این عباس مقرر است همان  
غسل است لیکن اینجا اشکالی را تقریر  
بنمائند و احتمالی را اظهار می کنند تا به بیند

کہ علمائے عصر درین تعارض چہ نوع تطبیق  
مرے دھند و کدام راہ سلوک میرے نمایندہ  
بعضی آنانکہ بر حقیقت روز مرہ سلف  
مطلع نہ بودند۔ ایں راقول ابن عباس  
دانستند و مذهب او نہادند۔ حاشاً ثم حاشاً  
جو حضرت ابن عباسؓ کے نزدیک مقرر ہے وہ  
غسل رجلين ہی ہے لیکن آپ اس موقع پر ایک اعتراض  
کی تقریر فرماتے ہیں اور ایک احتمال ظاہر کرتے ہیں اس  
لیے کہ دیکھیں کہ علمائے زمانہ اس تعارض کے جواب  
میں کس طرح تطبیق کرتے ہیں اور کون سے راستے پر چلتے  
ہیں؟ بعض وہ لوگ جو کہ اسلاف کے محاورات کی  
حقیقت کو نہیں جانتے تھے، اس کو ابن عباسؓ کا تصدیقی  
قول اور آپ کا مذهب سمجھے اور کہا، کہ ابن عباسؓ کا  
مذهب ہے، آپ اس نسبت سے پاک ہیں، پھر کہتا  
ہوں کہ آپ اس نسبت سے پاک ہیں۔“

﴿ اس موقع پر سید محمود آلوی بغدادی رضی اللہ تعالیٰ عنہ کا تبصرہ بھی فائدہ سے  
خالی نہیں ہوگا، دیکھو روح المعانی جلد ششم صفحہ ۷ ﴾

”وما يزعمه الامامية من نسبة المسح الى ابن عباس و انس بن مالك وغيرهما كذب مفترى عليهم فان احداً منهم ماروى عنه بطريق صحيح انه جوز المسح .

اور وہ جو امامیہ کا گمان ہے کہ ابن عباسؓ اور انس بن مالکؓ وغیرہما پاؤں کا مسح کرتے تھے تو وہ سفید جھوٹ ہے جو گھڑ کران بزرگوں پر باندھا گیا ہے اس لیے کہ ان بزرگوں میں سے کوئی بھی ایسا نہیں ہے جس سے صحیح سند کے ساتھ مسح روایت کیا گیا ہو۔“

﴿ اسی طرح چند طور کے بعد حضرت محمود صاحب بغدادی فرماتے ہیں:

”ونسبة جواز المسح الى ابى العائنة و عكرمة والشعبي زور وبهتان ايضاً .

اور پاؤں کے مسح کے جائز ہونے کی نسبت جواب عالیہ اور عكرمة اور شعیی کی طرف کی گئی ہے وہ سفید جھوٹ اور بہتان ہے۔“

## ✿ تیسرا جواب ✿

شیعہ بھائیوں کی ایک بڑی مشہور کتاب ہے جس کا نام ”مسنون لایحضرہ الفقیہ“ ہے، اس کی پہلی جلد کے صفحہ ۱۳۴ پر حضرت امام جعفر صادق رضی اللہ عنہ کی ایک حدیث نقل کی ہے: (طبع جدید جلد ۱، صفحہ ۲۵ تہران)

”عن ابی عبدالله علیہ السلام قال فرض الله  
الوضوء واحده واحده ووضع رسول الله  
للناس اثنین اثنین.

امام جعفر صادق سے مروی ہے فرمایا خدا تعالیٰ نے تو وضو  
ایک دفعہ فرض کیا، اور خدا کے رسول علیہ السلام نے لوگوں  
کے لیے دو دفعہ مقرر کیا۔“

یہ حدیث چونکہ شیعہ مذہب کے خلاف ہے کہ شیعہ مذہب میں جواندام  
وضو میں دھونے جاتے ہیں وہ صرف ایک ایک بار دھونے جاتے ہیں، دو دو بار  
دھونا ان کے مذہب میں کوئی اچھا کام نہیں ہے، اور حدیث مذکورہ بالا وضو میں دو  
دو دفعہ دھونا ثابت کرتی ہے۔ اس لیے شیخ صدقہ جو کہ کتاب مذکور کے مصنفہ  
ہیں اس موقع پر ارشاد فرماتے ہیں کہ هذا على جهة الانكار لا على جهة  
الاخبار: یعنی حضرت امام جعفر صادق علیہ السلام کی یہ حدیث جملہ خبر یہ کے

طريق پر نہیں ہے بلکہ تجہب اور انکار کے طریق پر ہے۔

سراد امام کی یہ ہے کہ یہ کیسے ہو سکتا ہے؟ کہ خدا تعالیٰ تو ایک ایک دفعہ دھونا فرض کریں اور اس کے رسول ﷺ دو، دو دفعہ دھونا مقرر کر دیں۔ پس امید ہے کہ جس طرح شیعہ حضرات نے شیخ صدقہ کے اس جواب کو قبول کیا ہے ہماری طرف سے ابن عباس کی حدیث کے جواب میں یہی طرز جواب قبول کر لیں گے۔ پس ہم کہتے ہیں کہ حضرت عبداللہ بن عباسؓ از راہ تجہب اور انکار فرمایا کرتے تھے کہ کیا یہ ہو سکتا ہے، قرآن سے پاؤں کا مسح ثابت ہوا، اور تمام صحابہ دھونے پر اصرار کریں؟۔

پس جو لوگ حقیقت حال سے واقف نہ تھے انہوں نے انکار اور تجہب کے اقرار اور تقدیق بناؤ لا اور دنیا میں مشہور کر دیا کہ حضرت عبداللہ بن عباسؓ کا مذہب وضو میں پاؤں کے مسح کرنے کا ہے، اگرچہ ہم نے اپنی تقریر کو لٹپٹے کا نام دیا ہے مگر حقیقت میں یہ ابن عباسؓ کی حدیث کا جواب سوم ہے۔

### شیعہ کی تیسرا دلیل :

مسئلہ تمیم ہے، کیونکہ تمیم کے اندر پاؤں کو سر کے ساتھ ملا یا گیا ہے، وضو میں جواندام دھونے جاتے ہیں تمیم میں ان کا مسح ہے اور وضو میں جواندام مسح کے جاتے ہیں، تمیم میں ان کا مسح نہیں ہے، جیسا کہ وضو میں سر کا مسح ہے تو تمیم میں

اس کا مسح نہیں ہے ٹھیک اسی طرح تمم میں پاؤں کا مسح نہیں ہے تو اس کی اور کیا وجہ ہو سکتی ہے؟ بغیر اس کے وضو میں پاؤں کا دھونا فرض ہوتا تو ضرور ہے کہ تمم میں ان کا مسح فرض ہوتا۔

## الجواب

جیسا تمم وضو کے قائم مقام ہوتا ہے ایسا ہی تمم غسل جنابت کے قائم مقام ہوتا ہے، جو شخص جنابت سے دوچار ہو جائے اور اس کو پانی نہ ملے یا استعمال نہ کر سکے تو بجائے غسل کے تمم کرتا ہے اور یہ تمم بھی اسی طرح پر ہوتا ہے جس طرح پر وضو کی جگہ ہوتا ہے۔ ذرہ بھر فرق نہیں ہے، پس شیعہ کی مذکورہ بالادلیل چاہتی ہے کہ جنابت والا آدمی غسل میں چہرے کو اور دونوں بازوؤں کو دھویا کرے، باقی سارے بدن کا مسح کرے۔ کیونکہ تمم کے اندر جواندام مسح کیے جاتے ہیں وہ اس کے اصل میں دھوئے جاتے ہیں اور تمم میں جواندام مسح سے خارج کر دیئے جاتے ہیں وہ اس کے اصل میں مسح کیے جاتے ہیں اور ظاہر ہے کہ غسل جنابت میں چہرے اور بازوؤں کے علاوہ تمام بدن کو خوب دھویا جاتا ہے تو غسل جنابت کا جو تمم قائم مقام ہے۔ اس نے بتلا دیا کہ شیعہ کا قیاس باطل ہے۔ یہ کوئی ضروری نہیں ہے کہ جواندام تمم میں مسح کیے جاتے ہیں وہ اصل میں دھوئے جاتے ہیں اور تمم میں جواندام مسح سے خارج کر دیئے جاتے ہیں وہ اصل میں مسح کیے جاتے ہیں۔ شیعہ دوستوں نے وضواور تمم کو سامنے رکھ کر ایک

قاعدہ تیار کیا، مگر افسوس کہ اسی آیت میں غسل جنابت کا تمم موجود تھا، ادھر سے دونوں آنکھیں بند کر لیں یا پھر بچاروں کو نظر نہیں آیا۔

## ایک لطیفہ

شیعہ مبلغین امام ابوحنیفہ رضی اللہ تعالیٰ عنہ کے خلاف جب پروپاگنڈا کرتے ہیں تو قیاس کی خوب نہ مدت اور برائی بیان کرتے ہیں۔ یہاں تک کہ سب سے پہلا قیاس کرنے والا ابلیس کو ٹھہراتے ہیں اور اس کے بعد تمام قیاس کرنے والوں کو ابلیس کا پیروکار بناتے ہیں اور اس پر خوب بغلیں بجا تے ہیں، وضو میں پاؤں کے مسح کے ثابت کرنے کے لیے آخر شیعہ بھائیوں نے بھی قیاس سے کام لیا اور وضو کو بھی تمم پر قیاس کیا، مگر افسوس کہ قیاس کرتے وقت تصویر کے ایک رخ کو دیکھا اور اس کے دوسرے رخ کا دیکھنا نصیب نہ ہوا۔ مراد میری اس سے ہے کہ وضو کے تمم کو دیکھتے رہے اور غسل جنابت کے تمم کی طرف نظر نہ گئی چ ہے جس کا کام اسی کو سابجے۔ انہیں اتنی بھی خبر نہیں کہ قیاس منصوص میں ہوتا ہے یا کہ غیر منصوص میں اس کی ضرورت ہوتی ہے؟ وضو کے باب میں پاؤں کا دھونا منصوص ہے، جیسا کہ ابھی آتا ہے اور یہ لوگ نص کے مقابلے میں قیاس پیش کر رہے ہیں، کہیں وہ ہی بات نہ ہو جو حضرت امام ابوحنیفہؓ کے خلاف خود کہا کرتے ہیں۔



## اہلسنت والجماعت کے دلائل :

✿ پہلی سُنّتی دلیل : وضو میں پاؤں دھونے کی فرضیت قرآن حکیم سے ثابت ہے، خداوند تبارک و تعالیٰ سورۃ مائدہ میں فرماتے ہیں :

”يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ  
فَاغْسِلُوا أُجُوْهُكُمْ وَأَيْدِيْكُمْ إِلَى الْمَرَافِقِ  
وَامْسَحُوا بِرُؤُوسِكُمْ وَأَرْجُلَكُمْ إِلَى الْكَعْبَيْنِ .  
اے ایمان والوجس وقت نماز کے لیے تیار ہو جاؤ تو  
اپنے چہروں کو اور اپنے اپنے ہاتھوں کو کہنوں سمیت  
دھلو، اور اپنے اپنے سرروں کا مسح کرو اور اپنے اپنے  
پاؤں کو ٹخنوں سمیت دھلو۔“

**تشریح :** آیت نہایں وَأَرْجُلَكُمْ جو پاؤں کے معنے دیتے ہے  
معطوف ہے اور چونکہ اس کے آخری حرفاً یعنی لام پر زبر ہے اس لیے اس کا  
معطوف ضرور ایڈیکم پر ہے۔ کیونکہ اس میں بھی آخری حرفاً یعنی یاءً و نقطیہ  
پر زبر ہے، پہلے خوب واضح ہو چکا ہے کہ معطوف اور معطوف علیہ دونوں ایک  
طرح پر ہوا کرتے ہیں۔ جب وَأَرْجُلَكُم کا معطوف اور تعلق ایڈیکم کے ساتھ  
ثابت ہو چکا ہے تو اس کے ساتھ یہ بھی خوب ثابت ہو گیا کہ جیسے وہ دھونے

جاتے ہیں، اسی طرح یہ بھی دھونے جائیں گے، کیونکہ معطوف علیہ اور معطوف  
دونوں ایک ہی فعل سے تعلق رکھتے ہیں اور یہاں وہ فعل دھونے کا فعل ہے۔ پس  
قرآن کریم کی نفس صریح سے ثابت ہو گیا، کہ وضو میں پاؤں کا دھونا فرض ہے۔

### شیعی اعتراض

اس دلیل پر شیعہ کی جانب سے جو اعتراض کیا گیا ہے اور جسے یہ لوگ  
مدت ہائے دراز سے بیان کر رہے ہیں وہ بعد اور قرب کا ہے۔ کہتے ہیں کہ  
دُوْسِکم نزدیک ہے اس لیے وہ معطوف علیہ بننے کے قابل ہے اور ایڈیکم  
دور ہے اس لیے وہ معطوف علیہ بننے کے لائق نہیں ہے۔

### الجواب

شیعہ معتضین نے عرب کی زبان کو اپنی زبان پر قیاس کر لیا ہے، عرب  
کی زبان کے علاوہ دنیا کی جس قدر زبانیں ہیں ان میں عطف نزدیک پر ہوتا  
ہے دور پر نہیں ہوتا، برخلاف ان کے عرب کی زبان ایک ایسی زبان ہے جس میں  
عطوف جیسا کہ نزدیک پر ہوتا ہے ایسا ہی دور پر بھی ہوتا ہے۔ وجد اس کی یہ کہ  
عرب زبان حرکات یعنی زبر، زیر، پیش، سکون، تنوین کے زیور سے آراستہ ہے،  
یہ زیورات معنے میں گذہ ہونے نہیں دیتے اور باقی زبانیں اس قسم کے زیورات  
سے غاری ہیں اس لیے ان میں عطف اگر دوڑ ہو تو معانی میں گلک پیدا ہو جاتی

ہے، اور فاعلیت اور مفعولیت کا کوئی پتہ نہیں چلتا۔ اور عربی زبان میں عطف چاہے جس قدر دور پر ہو معنے میں کوئی دقت پیدا نہیں ہوتی کہ زبر، زیر، پیش معانی کے محافظ اور پھرہ دار موجود ہیں۔ قرآن حکیم کے اندر بیسیوں مثالیں مل سکتی ہیں جہاں عطف دور پر ہے۔ اختصار کو مد نظر رکھتے ہوئے اس مضمون میں صرف ایک مثال پر اکتفاء کی جاتی ہے۔ آٹھویں پارہ کی سورہ اعراف ملاحظہ ہو حضرت نوح علیہ السلام کا تذکرہ شروع کیا تو فرمایا: لَقَدْ أَرْسَلْنَا نُوحًا إِلَى قَوْمِهِ إِنَّكَ  
بعد حضرت ہود علیہ السلام اور حضرت صالح علیہ السلام اور حضرت شعیب علیہ السلام اور حضرت لوط علیہ السلام کے قصے کیے بعد گیرے ذکر فرمائے ہیں اور سب کا عطف نوح علیہ السلام پر کیا ہے، اسی واسطے جملہ اَرْسَلْنَا دوبارہ ذکر نہیں فرمایا۔ اب ناظرین بالاصف سے انصاف کی طلب ہے قرآن کھول کر دیکھیں معطوف اور معطوف علیہ میں کس قدر دوری ہے، کیا از جلنکم اور ایندیکنم میں زیادہ فاصلہ ہے؟ یا کہ شعیناً اور نُوحَانِیں زیادہ مسافت ہے؟

ہاں ہم تسلیم کرتے ہیں کہ جس وقت عطف دور پر ہو تو جو چیز اجنبی درمیان میں آگئی ہے اس کا کوئی نہ کوئی نکتہ بیان کرنا ضروری ہے سو یہاں مغولات کے مابین مسح کا ذکر وضو کی ترتیب میں سمجھانے کے لیے ہے۔



❖ دوسری سُنّتی دلیل: فروغ کافی جلد اول ص ۱۲ مطبوعہ طہران  
و استبصار جلد اول ص ۲۸ (طبع جدید جلد ۱۹، صفحہ ۷۷)

”عن ابی عبد الله علیہ السلام قال ان انسیت  
فغسلت ذراعیک قبل وجهک فاعد غسل  
وجهک ثم اغسل ذراعیک بعد الوجه فان  
بدءت بذراعک الايسر قبل الايمن  
فاععد غسل الايمن ثم اغسل اليسار وان  
نسیت مسح راسک حتى تغسل رجلیک  
فامسح راسک اثُمْ اغسل رجلیک۔

حضرت امام جعفر صادق ”فرماتے ہیں اے مخاطب اگر تو  
بھول جائے اور چہرے سے پہلے دونوں بازوں دھو بیٹھے،  
پس چہرے کو دوبارہ دھولو، اس کے بعد دونوں بازوں کو  
دھولو، پھر اگر دائیں بازو سے پہلے بائیں بازو دھو بیٹھو  
تو دوبارہ پہلے دائیں بازو اور اس کے بعد بائیں بازو  
دھولو اور اگر تو سر کا مسح بھول جائے یہاں تک کہ  
دونوں پاؤں دھو بیٹھے تو پہلے سر کا مسح کرلو، اس کے

وضوکے فائدے اور فضیلتیں

۲۳

بعد دنوں پاؤں کو دھولو۔“

**نحوٗ** : حضرت امام جعفر صادق رضی اللہ تعالیٰ عنہ کی یہ حدیث وضو میں پاؤں دھونے پر نص صریح ہے، جو شخص حضرت امام جعفر صادق رضی اللہ تعالیٰ سے عقیدت مندی رکھتا ہے، اس کے لیے مجال انکار نہیں ہے۔

﴿ تیسری سُنّتی دلیل : دیکھو فروع کافی جلد اول مطبوعہ تہران صفحہ ۱۰ (فروع کافی طبع جدید جلد ۳، صفحہ ۲۹ تہران) ﴾

”عن ابی جعفر علیہ السلام قال سئلته من  
الاقطع اليد والرجل قال يغسلهما. امام محمد باقر  
سے مردی ہے میں نے آپ سے ہاتھ کٹے اور پاؤں  
کٹے ہوئے کے بارے سوال کیا ارشاد ہوا کہ ہاتھ بھی  
دھووے اور پاؤں بھی دھووے۔“

**تشریح** : اقطع الْيَدِ وَ الْخُصْبَنْسَ ہے جس کا ہاتھ کہنی سے آگے کٹ گیا ہے، سوال یہ ہے کہ وضو میں جب بازو کا کہنی تک دھونا فرض ہے تو جس کے بازو نہیں  
ہے وہ کس طرح وضو کرے، حضرت امام نے فرمایا کہ جہاں سے ہاتھ کٹا ہوا ہے  
اُن مقام کو دھویا کرے۔ اور اقطع الرُّجُلِ وَ الْخُصْبَنْسَ ہے جس کا پاؤں ٹخنے سے  
نیچے کٹ گیا ہے، سوال یہ ہے کہ وضو میں پاؤں کا دھونا فرض ہے، اور جس کے

وضوکے فائدے اور فضیلتیں

۲۵

پاؤں نہیں وہ کیا کرے، حضرت امام نے ارشاد فرمایا کہ جہاں سے پاؤں کٹا ہوا  
ہے اس مقام کو دھو لے بس وضو ٹھیک ہے۔ اگر امام رضی اللہ تعالیٰ عنہ کے نزدیک  
پاؤں کا مسح فرض ہوتا تو سائل کو ارشاد فرماتے کہ جہاں سے پاؤں کٹا ہوا ہے  
وہاں پرسح کر لے۔

﴿ امام پنجم حضرت محمد باقر رضی اللہ تعالیٰ عنہ کی یہ حدیث بھی وضو میں پاؤں دھونے  
کے نیص صریح ہے۔﴾

﴿ چوتھی سُنّتی دلیل : ملاحظہ واستصار جلد اول صفحہ ۳۷  
(طبع جدید جلد اول صفحہ ۶۵، ۶۶ تہران) ﴾

”عن محمد بن الحسن الصفار عن عبدالله  
بن المنبه عن الحسين بن علوان عن عمر بن  
خالد عن زيد بن علي عن أبيه عن علي عليه  
السلام قال جلس اتوا ضا فاقيل رسول الله  
عليه السلام حين ابتدأت في الوضوء فقال لي  
تمضمض واستنشق واستن ثم غسلت وجهي  
ثلاثاً فقال يجزيك من ذلك المرتان قال  
فغلست ذراعي فمسحت براسى مرتين فقال

قد یجزیک من ذلک المرة وغسلت قدمی  
فقال لی یا علی خلک بین الا صابع لاتخلل  
بالنار.

محمد بن حسن صفار عبد اللہ بن منبه سے روایت کرتا ہے وہ  
حسین بن علوان سے وہ عمر بن خالد سے وہ زید بن علی  
سے وہ اپنے باپ دادا سے وہ حضرت علی علیہ السلام سے  
روایت کرتے ہیں : فرمایا میں وضو کے لیے بیٹھا تھا کہ  
خدا کے رسول علی علیہ تشریف لائے جس وقت میں نے  
وضوشروع کیا، تو آنحضرت علی علیہ نے فرمایا کلی کر اور  
ٹاک میں پانی ڈال اور مسوک کراس کے بعد میں نے  
تین دفعہ اپنے چہرے کو دھویا تو آپ نے فرمایا دو ہی دفعہ  
کفایت کر جاتا ہے، پھر میں نے دونوں بازوں کو دھویا  
ہی دفعہ کافی ہوتا ہے۔ حضرت علی علیہ فرماتے ہیں اور میں  
نے دونوں قدم دھوئے تو آپ نے فرمایا علی انگلیوں  
میں خلال کر، ان میں آگ سے خلال نہیں کیا جائے گا۔“

**تشریح :** حضرت علی علیہ تشریف کرم اللہ وجہ وضو کرنے والے ہیں

اور آنحضرت علی علیہ نگرانی کرنے والے ہیں۔ حضرت علی علیہ فرماتے ہیں : جب  
میں نے دونوں پاؤں دھوئے تو آنحضرت علی علیہ نے خلال کرنے کی تاکید کی،  
اور ساتھ خلال نہ کرنے کی صورت میں جو وعداً آتی ہے وہ بھی بیان فرمادی کہ اگر  
پاؤں کی انگلیوں کا خیال نہ کرو گے تو قیامت کے دن دوزخ کی آگ ان کا خلال  
کرے گی، اس موقع پر قارئین کرام کے دل میں یہ خیال پیدا ہو سکتا ہے کہ پاؤں  
کی انگلیوں کا خلال نہ کرنے کی صورت میں جو وعداً آتی ہے یہ تو بہت بھاری وعدہ  
ہے اور قصور معمولی اور ہلکا سا ہے، مگر جب مسئلہ کی زیارت کو خیال میں لا لائیں گے  
تو یہ شبہ فی الغور کافور ہو جائے گا، یہ انگلیوں کا خلال مسنون ہے مگر یاد رہے کہ  
وضو میں جس قدر سنتیں ہیں وہ فرائض کی تکمیل کرتی ہیں، پاؤں دھونا فرض ہے اور  
اگر پاؤں کی انگلیوں کے درمیان کوئی جگہ خشک رہ جائے، تو یہ فرض ادا نہیں ہو گا،  
اور تمام وضو بے کار اور بے فائدہ ہو جائے گا، اس لیے یہ وعدہ ترک سنت پر نہیں  
ہے، بلکہ دراصل یہ وعدہ نقصان فرض پر ہے۔

حضرت علی علیہ تشریف کرم اللہ وجہ کی یہ حدیث بھی وضو میں پاؤں دھونے  
پر نص صریح ہے اور یہ حدیث اظاہر ایک دلیل ہے، مگر حقیقت میں یہ دو دلیلیں ہیں  
، کیونکہ حضرت علی علیہ کا عمل ایک مستقل دلیل ہے اور آنحضرت علیہ الصلوات والقسم  
کی تصدیق دوسری مستقل دلیل ہے۔

یہ ہیں اہل سنت والجماعت کے پانچ دلائل جن میں خدا کی کتاب

نمبر اوں ہے اور اس کے بعد حضرت امام محمد باقرؑ اور حضرت امام عصر صادقؑ اور علی المرتضیؑ اور جناب رسول خدا ﷺ کی احادیث مقدمہ ہیں۔ ناظرین کرام، ہی انصاف سے کہہ دیں کہ خدا کی کتاب اور اس کے رسول ﷺ کی سنت اور اہل بیت کی احادیث جبکہ اہل سنت کے حق میں ہیں تو شیعہ کا پروپیگنڈا کہ یہ لوگ اہل بیت کے دشمن ہیں اور ان کے مذہب کے برخلاف ہیں کہاں تک درست ہو سکتا ہے۔

بروز حشر شود ہم پو روز معلومت  
کر باکہ باختہ عشق در شب دیکور

### ﴿عقل کی تائید﴾

پاؤں کا ملوٹ ہونا ایک ایسی چیز ہے کہ جس نے پھر پھر اکر شیعہ کو پاؤں دھونے پر مجبور کر دیا ہے، عموماً آپ دیکھیں گے کہ شیعہ بھائی جب وضو کرنے لگتے ہیں تو سب سے پہلے اپنے پاؤں دھو لیتے ہیں، کتب شیعہ دیکھو تو پاؤں کا دھونا نہ سنت ہے نہ مستحب ہے بلکہ بعض روایات سے ان کی معلوم ہوتا ہے کہ وضو میں پاؤں کا دھونا منع ہے۔ مگر عوام شیعہ مجبور ہیں کہ پاؤں کو دھوئیں، کیونکہ جب وہ دیکھتے ہیں کہ پاؤں کے ساتھ مٹی لگی ہوئی ہے اور پاؤں ملوٹ ہے تو ان کا دل گوارا نہیں کرتا کہ اسی حالت میں نماز پڑھ لیں۔ یہ ہے فطرت کی آواز اور یہ ہے عقل کا تقاضا۔ اگر کوئی شیعہ انصاف کرے، تو اسی ایک مسئلہ سے شیعہ مذہب کا غلط ہونا سمجھ سکتا ہے بھلا وہ بھی کوئی آسمانی مذہب ہو سکتا ہے جو عبادت کے لیے چھرے اور بازوؤں کے دھونے کا حکم دے اور پاؤں کو آزاد کر دے؟



آدمی کے اعضاء میں سے وہ ضوجو زمین سے نزدیک بہت اور جس پر ہر وقت مٹی پڑتی رہتی ہے، اور جو ہر ہنگامہ میں اشیاء سے ملوٹ ہوتا رہتا ہے، وہ پیر ہے، اگر وضو میں اس کے دھونے کی کوئی ضرورت نہیں بہت تو پھر چھرے اور بازوؤں کے دھونے کی کیا ضرورت ہے؟ وہ تو زمین سے دور رہتے ہیں اور پلیہ چیزوں سے ان کے ملوٹ ہونے کے امکانات ان میں بہت کم پائے جاتے ہیں، جب چھرے اور بازوؤں کا دھونا فرض ہے تو پاؤں کا وضو میں دھونا تو بطریق اولیٰ فرض ہونا چاہیے، شیعہ بھائی اپنی کتابوں میں لکھتے ہیں کہ تمام احکام شیعہ کی مدار

## اختلاف ششم

**تین دفعہ دھونے کا مسئلہ:** اہل سنت والجماعت کے یہاں جواندام دھوئے جاتے ہیں وہ تین تین دفعہ دھوئے جاتے ہیں ایک ایک دفعہ دھونا فرض اور تین تین دفعہ دھونا مسنون ہے، چہرہ دھوتے ہیں تو تین دفعہ اور پاؤں دھوتے ہیں تو پورے تین دفعہ، مگر شیعہ حضرات اس مسئلہ میں ان سے اختلاف رکھتے ہیں، کہتے ہیں کہ چہرہ اور ہاتھ ایک دفعہ دھونے چاہیں، تین تین دفعہ ہر گز نہ دھونا چاہئے، اگر کوئی شخص تین تین دفعہ دھوئے گا تو وہ سخت گناہ کا ہوگا، البتہ دو دفعہ دھونے میں شیعہ علماء بہمی اختلاف رکھتے ہیں کچھ مجتہدان کے دو دفعہ دھونے کو جائز جانتے ہیں، مگر شیخ صدقہ جیسے تحقیق علمائے شیعہ دو دفعہ دھونے کو بھی گناہ جانتے ہیں، اس مسئلہ میں شیعہ علماء کی خدمت میں ایک عرض ہے جو خاص لائق توجہ ہے، وہ یہ ہے کہ کلی کرنا اور ناک میں داخل کرنا ان کے نزدیک مسنون ہیں اور کلی بھی تین دفعہ کرنے کا حکم دیتے ہیں اور ناک میں پانی داخل کرنے کا بھی تین تین دفعہ دیتے ہیں اور چہرہ دھونا فرض ہے اور بازوں دھونے فرض ہیں، انہوں نے کیا قصور کیا ہے کہ تین تین دفعہ دھونا منع ہو گیا، اور بقول شہید ثانی دو دفعہ دھونا مسنون ہوا، اور بقول شیخ صدقہ دو دو دفعہ دھونا بھی گناہ ہو گیا، خدا نہ بھلائے تو ایسا معلوم ہوتا ہے کہ جس طرح چہرے اور پاؤں

دھونے کے دھونے اور مسح کرنے میں عقل سے بے پرواٹی برتنی گئی تھی اسی طرح یہاں بھی کلی کرنا تو تین دفعہ ارشاد فرمایا اور چہرہ دھونا جو کہ فرض تھا صرف ایک دفعہ۔ **دیکھو من لا يحضره الفقيه** جلد اول ص ۱۲: (طبع جدید جلد ا، ص ۲۵ تہران)

”وقال الصادق عليه السلام والله ما كان وضو

رسول الله عليه الامر مرة مرة

حضرت امام جعفر صادق رضي اللہ عنہ نے فرمایا خدا کی قسم

نہیں تھا رسول اللہ ﷺ کا وضو مگر ایک دفعہ۔“

**نوث:** <sup>ب</sup> یہ مذکور ہے <sup>ب</sup> اسی موقع صدقہ نے معمول برقرار دیا ہے اور جن احادیث سے تابت ہوتا ہے کہ جو اعضاء دھونے کے قابل ہیں، انہیں دو دفعہ دھویا جائے، ان احادیث کی تاویلات سے شیخ صدقہ نے اپنی کتاب ”من لا يحضره الفقيه“ کو مزین کیا ہے۔

